

कविको गान

एक जङ्गलमा पंक्षी वर्गले
'कन्सर्ट पार्टी' धुमधाम रचे
कविलाई हराउने उद्देश्यले;
कोईली 'को हो' को पञ्चम सूरमा,
मयूर छम छम छम गरी नाच्ने
तित्रा सूर-ताल मिलाउने,
यहाँ यस्तो थियो ।
कवि पनि डुल्दै
नजिकैको नदी तीरमा बसे,
अनि आफ्नो टिपको सूरमा
गाए एक अमूल्य गान ।
कोईली लुकी, मयूर रुख चढी
तित्रा पनि अलि अटेर बसी,
भृगराज मृगशावक चाट्न लागे,
डमरू गजसित नाच्न;
बाजले छाड्यो माछा मार्न ।
निडर माछाहरूले भने—
"गाउनुहोस्, कविजी ! नमस्ते !"

गोरखापत्र, शुक्रवार १६, फागुन, १९९२